

“మధురమైన పిల్లలారా - మీరు అనంతమైన తండ్రి నుండి అనంతమైన వారసత్వము

తీసుకునేందుకు వచ్చారు, ఇక్కడ హద్దుకు సంబంధించిన విషయాలేవీ లేవు. మీరు చాలా

ఉత్సాహముతో తండ్రిని స్మృతి చేస్తే పాత ప్రపంచాన్ని మర్చిపోతారు”

ప్రశ్న:- ఏ విషయాన్ని మీరు స్వయం పదే పదే మననము చేసుకొని పక్కా చేసుకోవాలి?

సమా:- మేము ఆత్మలము, మా తండ్రి అయిన పరమాత్మ నుండి వారసత్వము తీసుకుంటున్నాము, ఆత్మలంతా పిల్లలు, పరమాత్మ ఆత్మల తండ్రి ఇప్పుడు తండ్రి పిల్లల మేళా(కలయిక) జరిగింది. ఈ విషయాన్ని పదే పదే మననము చేసుకొని పక్కా చేసుకోండి. ఆత్మాభిమానులుగా అయ్యే కొలది దేహాభిమానము తొలగిపోతుంది.

పాట:- ఎవరైతే తండ్రిజతలో ఉంటారో,.....(జో పియా కే సాథ్ హై,.....)

ఓంశాంతి. మేము తండ్రి జతలో కూర్చోని ఉన్నామని పిల్లలకు తెలుసు. వీరు అత్యంత గొప్ప బాబా. అందరికీ తండ్రి, ఇప్పుడు తండ్రి వచ్చి ఉన్నారు. తండ్రి నుండి ఏమి లభిస్తుందనే ప్రశ్నే రాదు. తండ్రి ద్వారా వారసత్వమే లభిస్తుంది. వీరు అందరి బేహద్ తండ్రి. వీరి ద్వారా బేహద్ సుఖము, బేహద్ ఆస్తి లభిస్తుంది. అది హద్దులోని సంపద. కొందరి వద్ద 1 వేయి, కొంతమంది వద్ద 5 వేలు ఉండవచ్చు. కొంతమంది వద్ద 10-20-50 కోట్లు, అరబ్బులు ఉండవచ్చు. వారంతా లౌకిక తండ్రులు, హద్దు పిల్లలు. మనము ఇచ్చట బేహద్ తండ్రి వద్దకు, బేహద్ ఆస్తిని తీసుకొనుటకు వచ్చామని పిల్లలైన మీకు తెలుసు. మనసులో ఆశ(లక్ష్యము) అయితే ఉంటుంది కదా. పాఠశాలలో తప్ప సజ్జంగాలు మొదలైన వాటిలో ఎలాంటి లక్ష్యము ఉండదు. శాంతి లభించాలని అంటారు కానీ అది లభించదు. మనము ఇక్కడకు నూతన ప్రపంచానికి యజమానులుగా అగుటకు వచ్చామని పిల్లలైన మీకు తెలుసు. లేకపోతే ఇక్కడకు ఎందుకు వస్తారు? పిల్లలు చాలా వృద్ధి చెందుతూ ఉంటారు. “బాబా, మేము విశ్వానికి యజమానులుగా అగుటకు వచ్చాము, ఇందులో హద్దు విషయాలు ఏవియూ లేవని అంటారు. బాబా మీ నుండి మేము బేహద్ స్వర్గ వారసత్వమును తీసుకొనుటకు వచ్చామని అంటారు. కల్త-కల్తము మనము తండ్రి నుండి వారసత్వము తీసుకుంటాము. మరలా మాయ పిల్లి మన నుండి లాక్కుంటుంది. అందుకే దీనిని గెలుపు-ఓటముల ఆట అని అంటారు. తండ్రి కూర్చోని పిల్లలకు తెలియజేస్తున్నారు. వీరు ఏ సాధు-సత్పురుషులు కారని పిల్లలు కూడా నంబరువారుగా తెలుసుకుంటారు. మీకు ఎలాగైతే దుస్తులున్నాయో వీరికి కూడా అలాగే ఉన్నాయి. వీరు బాబా కదా. ఎవరి వద్దకు పోతున్నారని ఎవరైనా అడుగుతే మేము బాప్ దాదా వద్దకు వెళ్తున్నామని చెప్తారు. ఇది ఒక కుటుంబము. ఎందుకు వెళ్తారో ఏమి తీసుకొనుటకు వెళ్తారో ఈ విషయాలు ఇతరులెవ్వరూ అర్థము చేసుకోలేరు. మేము బాప్ దాదా వద్దకు వెళ్తున్నామని, వారి నుండి వారసత్వము లభిస్తుందని ఇతరులెవ్వరూ చెప్పలేరు. తాతగారి ఆస్తికి అందరూ హక్కుధారులే. శివబాబాకు అవినాశి పిల్లలే(ఆత్మలు) కాక ప్రణాపిత బ్రహ్మ పిల్లలైనందున శివబాబాకు పౌత్రులు. మనమంతా ఆత్మలమని ఇప్పుడు మీకు తెలుసు. ఇది చాలా పక్కా చేసుకోవాలి. ఆత్మలమైన మనము మన తండ్రి అయిన పరమాత్మ

నుండి వారసత్వము తీసుకుంటాము. ఆత్మలైన మనము వచ్చి తండ్రితో కలుసుకున్నాము. ఇంతకు ముందు దేహ భావముండేది. ఫలానా ఫలానా పేరు గలవారు మాత్రమే ఆస్తి తీసుకుంటారని అనేవారు. ఇప్పుడు ఆత్మలందరూ పరమాత్మ నుండి వారసత్వము తీసుకుంటారు. ఆత్మలంతా పిల్లలు, పరమాత్మ పిల్లల తండ్రి. తండ్రి పిల్లల మేళా చాలా సమయము తర్వాత ఒక్కసారి మాత్రమే జరుగుతుంది. భక్తిమార్గములో అనేక కృత్రిమ మేళాలు జరుగుతూ ఉంటాయి. ఇది అన్నిటికంటే అద్భుతమైన మేళా. **ఆత్మలు, పరమాత్మ చాలా కాలము వేరుగా ఉండేవి.....(ఆత్మ, పరమాత్మ అల్గర్ రహ్ ఓమికార్,.....)** అని పాడ్తారు. అయితే ఏ ఆత్మలు? ఆత్మలైన మీరే. ఆత్మలమైన మనము మన మధురమైన సైలెన్స్ ఇంటిలో ఉండేవారమని ఇప్పుడిక్కడ పాత్రను అభినయిస్తూ - అభినయిస్తూ అలసిపోయామని కూడా మీరు అర్థము చేసుకున్నారు. సన్యాసులు, గురువులు మొదలైన వారి వద్దకు వెళ్లి శాంతిని వేడుకుంటారు. వారు ఇల్లు-వాకిలి వదిలి అడవులకు వెళ్లినందున వారి నుండి శాంతి లభిస్తుందని భావిస్తారు. కానీ అలా కానే కాదు. ఇప్పుడైతే అందరూ పట్టణాలలోనికి వచ్చేశారు. అడవిలోని గుహలు ఖాళీగా ఉన్నాయి. గురువులుగా తయారై కూర్చోని ఉన్నారు. లేకుంటే వారు నివృత్తి మార్గ జ్ఞానమునిచ్చి పవిత్రతను నేర్పాలి. ఈ రోజులలో వారు వివాహాలు కూడా చేయిస్తూ ఉంటారు.

పిల్లలైన మీరు, “యోగ బలముతో మీ కర్మేంద్రియాలను వశము చేసుకుంటారు. కర్మేంద్రియాలు యోగ బలముతో శీతలమైపోతాయి. కర్మేంద్రియాలలో చంచలత ఉంటుంది కదా. ఇప్పుడు కర్మేంద్రియాల పై విజయము పొందాలి, ఏ చంచలతా ఉండరాదు. యోగబలముతో తప్ప కర్మేంద్రియాలు వశమగుట అసాధ్యము. తండ్రి చెప్తున్నారు - కర్మేంద్రియాల చంచలత యోగ బలము ద్వారా సమాప్తమౌతుంది. యోగ బలమే అసలైన శక్తి కదా. ఇందులో చాలా శ్రమ చేయాలి. పోను పోను కర్మేంద్రియాల చంచలత ఉండదు. సత్కయముగములో ఎలాంటి మురికి జబ్బు ఉండదు. ఇచ్చట మీరు కర్మేంద్రియాలను వశము చేసుకొని వెళ్తారు కనుక ఏ విధమైన వికారి విషయాలు అచ్చట జరగవు. దాని పేరే స్వర్గము. దానిని మర్చిపోవుట వలన లక్షల సంవత్సరాలని చెప్తారు. ఇంతవరకూ మందిరాలు నిర్మిస్తూనే ఉన్నారు. లక్షల సంవత్సరాలై ఉంటే ఏ విషయమూ గుర్తుండేది కాదు. ఈ మందిరాలు మొదలైనవన్నీ ఎందుకు నిర్మిస్తారు? అచ్చట కర్మేంద్రియాలు శీతలముగా ఉంటాయి. ఎలాంటి చంచలత ఉండదు. శివబాబాకైతే కర్మేంద్రియాలే లేవు. అయితే ఆత్మలో పూర్తి జ్ఞానముంది కదా. శాంతినిగరులు, సుఖనిగరులు వారే. కర్మేంద్రియాలు వశము కావని జనులు చెప్తారు. యోగబలముతో మీరు కర్మేంద్రియాలను వశము చేసుకోమని, తండ్రి పృథిలో ఉండండి అని తండ్రి చెప్తున్నారు. నియమ విరుద్ధమైన పనులేవియూ కర్మేంద్రియాలతో చేయకండి. ఇటువంటి ప్రియమైన తండ్రిని పృథి చేస్తూ చేస్తూ ఆ ప్రేమలో ఆనందభాష్టాలు వచ్చేయాలి. ఆత్మ పరమాత్మలో లీనము కాదు. శరీరమును అప్పుగా తీసుకున్నప్పుడు మాత్రమే తండ్రి ఒక్కసారే కలుస్తారు. కనుక అటువంటి తండ్రితో ఎంత ప్రీతిగా వ్యవహరించాలి! ఈ బాబాకు ఉత్సాహము వచ్చింది కదా. ఓహో! నా తండ్రి నన్ను విశ్వానికే రాజులుగా చేస్తారు, ఇక ఈ ధనము సంపద ఏమి చేయాలి, అన్నిటిని వదిలేసి, పిచ్చివాని వలె ఉండిపోయాడు. ఉన్నట్లుండి ఇతనికి ఏమయ్యింది? అని అందరూ అనుకోసాగారు. వ్యాపారము మొదలైనవన్నీ వదిలేసి వచ్చేశాడు. అపారమైన ఖుషీలో మునిగిపోయాడు. సాక్షాత్కారాలు కాసాగాయి. రాజ్యపదవి లభిస్తుంది కానీ ఎలా లభిస్తుందో, ఏమవుతుందో ఏమీ తెలియదు. లభిస్తుందని మాత్రమే

తెలుసు. ఈ ఖుషీలోనే సర్వమూ వదిలేశాడు. తర్వాత క్రమ క్రమముగా జ్ఞానము లభించసాగింది. పిల్లలైన మీరు ఈ పాఠశాలకు వచ్చారు, లక్షమైతే ఉంది కదా. ఇది రాజయోగము అనంతమైన తండ్రి నుండి రాజ్యాధికారము తీసుకొనుటకు వచ్చారు. “బాబా! మీరు వచ్చి మా దుఃఖాలు హరించి సుఖములివ్వమని ఎవరిని పృతి చేస్తూ ఉండినామో వారి ద్వారానే చదువుకుంటున్నామని పిల్లలకు తెలుసు. పిల్లలు మాకు కృష్ణుని వంటి పుత్రుడు కావాలని కోరుతారు. అదే! అతడు వైకుంఠములో కదా లభించేది. కృష్ణుడు వైకుంఠవాసి. అతనిని మీరు ఊయలలో ఊపుతారు. అతని వంటి పుత్రుడు వైకుంఠములోనే కదా లభించేది. ఇప్పుడు మీరు వైకుంఠ చక్రవర్తి పదవిని తీసుకునేందుకు వచ్చారు. అచ్చట తప్పక రాకుమారుడు, రాకుమార్తెలే లభిస్తారు. పవిత్రమైన పుత్రుడు కావాలనే ఆశ కూడా పూర్తి అవుతుంది. ఇక్కడ కూడా రాకుమార - రాకుమార్తెలున్నారు. కానీ మీరు నరకవాసులు. మీరు స్వర్గ వాసులను ఆశిస్తున్నారు. ఈ చదువేమో చాలా సులభమైనది, తండ్రి చెప్తున్నారు - మీరు చాలా భక్తి చేసి ఎన్నో ఎదురుదెబ్బలు తిన్నారు. మీరు ఎంతో సంతోషంగా తీర్థ యాత్రలకు వెళ్తారు. అమరనాథ్ కు వెళ్లి శంకరుడు పార్వతికి అమర కథ వినిపించాడని భావిస్తారు. అమరనాథుని సత్వమైన కథను మీరిప్పుడు వింటున్నారు. ఇక్కడ తండ్రి కూర్చొని మీకు వినిపిస్తున్నారు. మీరు తండ్రి వద్దకు వచ్చారు. ఇది భాగ్యశాలి రథమని, దీనిని బాబా అప్పుగా తీసుకున్నారని మీకు తెలుసు. మనము శివబాబా వద్దకు వెళ్తాము. వారి శ్రీమతమునే అనుసరిస్తాము. ఏమైనా అడగాలంటే బాబాను అడగవచ్చు. పిల్లలు అంటారు - బాబా! మేము సభలో మాట్లాడలేకున్నాము, అందుకు బాబా అంటారు - పిల్లలూ! ఇందుకు మీరు పురుషార్థము చేయండి, ఇందులో నేను ఏమి చేయగలను అని బాబా అంటారు.

తండ్రి పిల్లలైన మీకు శ్రేష్ఠముగా తయారయ్యే సులభ మార్గమును తెలుపుతున్నారు. మొదటిది - కర్తేంద్రియాలను వశపరచుకోండి. రెండవది దైవీగుణాలు ధారణ చేయండి. ఎవరైనా కోపగించుకుంటే ఆ మాటలు వినకండి. ఒక చెవితో విని రెండవ చెవితో వదిలేయండి. ఇష్టము లేని చెడు మాటలను అసలు విననే వినకండి. పతి కోపగించుకొని కొడ్తూ ఉంటే ఏమి చేయాలి? అని అడుగుతారు. పతి కోపగించుకుంటే వారి పై పుష్పవర్షము కురిపించండి, నవ్వుతూ మాట్లాడండి. యుక్తులు చాలానే ఉన్నాయి. కామేశు, క్రోధేశు అని అంటారు కదా. అబలలు బాధతో పిలుస్తూ ఉంటారు. ఒక్క ద్రాపదే కాదు. అందరూ ద్రాపదులే ఇప్పుడు నగ్న(అపవిత్ర)మగుట నుండి రక్షించుటకు తండ్రి వచ్చారు. ఈ మృత్యు లోకములో ఇది మీ అంతిమ జన్మ. పిల్లలైన మిమ్ములను శాంతిధామానికి తీసుకెళ్ళుటకై వచ్చాను. అచ్చటకు పతితాత్మలు వెళ్లలేరు, కనుక నేను వచ్చి అందరినీ పావనముగా చేస్తాను. ఎవరికి ఏ పాత్ర లభించిందో అది పూర్తి చేసి ఇప్పుడు అందరూ వాపసు వెళ్లాలి. మొత్తం కల్పవృక్ష రహస్యమంతా బుద్ధిలో ఉంది. వృక్షములోని ఆకులను ఎవ్వరూ లెక్కపెట్టలేరు. కనుక తండ్రి కూడా ముఖ్యమైన విషయాలైన బీజము, వృక్షముల గురించి మాత్రము తెలుపుతారు. మనుష్యులైతే లెక్కలేనంతమంది ఉన్నారు. నేను కూర్చొని ఒక్కొక్కరి ఆంతర్యాన్ని తెలుసుకోను. భగవంతుడు ఆంతర్యామి అని, ప్రతి ఒక్కరి ఆంతర్యము వారికి తెలుసునని మనుష్యులు భావిస్తారు. ఇవన్నీ మూఢ నమ్మకాలు.

మీరు వచ్చి మమ్ములను పతితుల నుండి పావనముగా చేయండి, రాజయోగమును నేర్పించమని

మీరే నన్ను పిలిచారని తండ్రి చెప్పున్నారు. ఇప్పుడు మీరు రాజయోగమును నేర్చుకుంటున్నారు. నన్ను స్మృతి చేయండిని తండ్రి చెప్పున్నారు. తండ్రి ఈ మతము(సలహా)నిస్తారు కదా. తండ్రి శ్రీమతము, వారిచ్చు సద్గతి అన్నిటికంటే భిన్నమైనది. మతము అనగా సలహా, దీని ద్వారా మనకు సద్గతి కలుగుతుంది. మన సద్గతి చేయువారు ఆ ఒక్క తండ్రినని, ఇతరులెవ్వరూ చేయలేరని మీకు తెలుసు. వారిని ఈ సమయములోనే పిలుస్తారు. సత్కయుగములో అయితే పిలవనే పిలువరు. సర్వుల సద్గతిదాత ఒక్క రాముడే అని చెప్పేది ఇప్పుడే. మాల తిప్పేటప్పుడు - ఆ మాలను తిప్పుతూ తిప్పుతూ పుష్పము వస్తూనే, “రామ” అని చెప్పి కనులకద్దుకుంటారు. జపించవలసింది ఒక్క పుష్పమునే. మిగిలినవారంతా వారి పవిత్ర రచన. మాలను గురించి మీరు బాగా తెలుసుకున్నారు. ఎవరైతే తండ్రి జతలో సేవ చేస్తారో వారిదే ఈ మాల. శివబాబాను రచయిత అని అనరు. రచయిత అంటే ఎప్పుడు రచించారనే ప్రశ్న వస్తుంది. ప్రజాపిత బ్రహ్మ ఇప్పుడే సంగమ యుగములోనే బ్రాహ్మణులను రచిస్తారు కదా. శివబాబా రచన అయితే అనాదిగా ఉండనే ఉంది. కేవలము పతితుల నుండి పావనముగా తయారు చేయుటకు తండ్రి వస్తారు. ఇప్పుడిది పాత సృష్టి, క్రొత్తదానిలో దేవతలుంటారు. ఇప్పుడు శూద్రులను దేవతలుగా తయారు చేసేది ఎవరు? ఇప్పుడు మీరు మరలా దేవతలుగా అవుతారు. బాబా మనలను శూద్రుల నుండి బ్రాహ్మణులుగా, బ్రాహ్మణుల నుండి దేవతలుగా తయారు చేస్తారని మీకు తెలుసు. ఇప్పుడు మీరు దేవతలుగా అగుటకు బ్రాహ్మణులుగా అయ్యారు. మానవ సృష్టిని రచించేవారు బ్రహ్మ. వారు మానవ సృష్టికి హెడ్(పెద్ద/HEAD), మిగిలిన ఆత్మలందరి అవినాశి తండ్రి శివుడే. ఈ క్రొత్త విషయాలు మీరు మాత్రమే వింటారు. ఎవరు బుద్ధివంతులుగా ఉంటారో వారు మంచి రీతిగా ధారణ చేస్తారు. మెల్లమెల్లగా మీరు కూడా వృద్ధి చెందుతూ పోతారు. ఇప్పుడు పిల్లలైన మీకు, మేము మొదట దేవతలుగా ఉండేవారమని, తర్వాత 84 జన్మలు తీసుకుంటామని తెలిసింది. ఇప్పుడు మీకు రహస్యమంతా తెలుసు. ఎక్కువ మాటలు మాట్లాడే అవసరమే లేదు.

తండ్రి నుండి వారసత్వమును పూర్తిగా తీసుకొనేందుకు ముఖ్యమైన విషయము తండ్రి చెప్పున్నారు - ఒకటిమో నన్ను స్మృతి చేయండి, రెండవది పవిత్రులుగా కండి. స్వదర్శన చక్రధారులుగా కండి. ఇతరులను మీ సమానముగా తయారు చేయండి. ఎంత సులభము! అయితే స్మృతి నిలబడదు. జ్ఞానమేమో చాలా సులభము. ఇప్పుడు పాత ప్రపంచము సమాప్తము కానున్నది. మరలా సత్కయుగములో, నూతన ప్రపంచములో దేవీ దేవతలు రాజ్యపాలన చేస్తారు. ఈ ప్రపంచములో ఉండే అతిపురాతన దేవీదేవతా చిత్రాలు లేక వారి భవనాలు మొదలైనవి చాలా ఉన్నాయి. మేము అత్యంత ప్రాచీన విశ్వరాజ్యభికారులుగా ఉండేవారమని మీరు చెప్తారు. శరీరమేమో సమాప్తమైపోతుంది. చిత్రాలు మాత్రము తయారు చేస్తూ ఉంటారు. రాజ్యపాలన చేస్తూ ఉండిన ఈ లక్ష్మీనారాయణులు ఎక్కడకు వెళ్లారో, రాజ్య పదవి ఎలా తీసుకున్నారో ఎవ్వరికీ తెలియదు. బిర్లావారు ఎన్నో మందిరాలు నిర్మిస్తున్నారు, కాని ఈ విషయాలు వారికి కూడా తెలియదు. ధనము లభిస్తూ ఉంటే నిర్మిస్తూ ఉంటారు. ఇదంతా దేవతల కృప అని భావిస్తారు. ఒక్క శివుని పూజించుటే అవ్యభిచారి భక్తి జ్ఞానమునిచ్చువారు జ్ఞానసాగులు ఒక్కరే. మిగిలినదంతా భక్తిమార్గము. జ్ఞానము ద్వారా అర్థకల్పము సద్గతి లభిస్తుంది. తర్వాత భక్తి చేసే అవసరముండదు. జ్ఞానము, భక్తి, వైరాగ్యము అని అంటారు. ఇప్పుడు భక్తి పై, ఈ పాత ప్రపంచము పై వైరాగ్యముండాలి. ఇప్పుడు పాతదంతా సమాప్తము

కానున్నది. దీని పై ఆసక్తి ఎందుకుంచాలి? ఇప్పుడు నాటకము పూర్తి అవుతుంది. మనము వాపస్ ఇంటికి వెళ్ళిపోతాము. ఆ ఖుషీ ఉంటుంది. చాలా మంది మోక్షము పొందుట మంచిదని, మరలా ఇక్కడకు వాపసు రాబోమని భావిస్తారు. అత్త సాగరములో కలిసిపోయే నీటిబుడగ వంటిదని భావిస్తారు. ఇవన్నీ వ్యర్థ మాటలు. పాత్రధారులు తప్పక పాత్రను అభినయిస్తారు. ఇంటిలో కూర్చునేవారు పాత్రధారులు కానే కాదు. మోక్షము ఎవ్వరికీ లభించదు. ఇది అనాదిగా తయారైన ద్రామా. ఇచ్చట మీకు ఎంతో జ్ఞానము లభిస్తుంది. మానవుల బుద్ధిలో అయితే జ్ఞానము లేనే లేదు. తండ్రి నుండి జ్ఞానము తీసుకొని వారసత్వము పొందు పాత్ర మీకు మాత్రమే ఉంది. మీరు ద్రామాలో బంధింపబడి ఉన్నారు. పురుషార్థము తప్పక చేస్తారు. ద్రామాలో ఉంటే లభిస్తుందని అనుకోరాదు. కనుక ఏమీ చేయకుండా కూర్చోరాదు. కర్మలాచరించకుండా ఎవ్వరూ ఉండలేరు. కర్మ సన్యాసము జరగనే జరగదు. అచ్చా

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. యోగబలము ద్వారా మీ కర్మేంద్రియాలను శీతలముగా చేసుకోవాలి, అవి మీ వశములో ఉండాలి. చెడు మాటలు వినరాదు, వినిపించరాదు. ఏ మాటలు ఇష్టపడరో వాటిని ఒక చెవితో విని మరొక చెవితో వదిలేయాలి.
2. తండ్రి నుండి పూర్తి వారసత్వమును తీసుకొనుటకు స్వదర్శన చక్రధారులుగా అవ్వాలి. పవిత్రులై మీ సమానముగా తయారు చేయు సేవ చేయాలి.

వరదానము:- “ గృహస్థ వ్యవహారము, ఈశ్వరీయ వ్యవహారము రెండింటి సమానత్వము

ద్వారా సదా తేలికగా ఉండు సఫల ఆత్మభవ ”

పిల్లలందరికీ శరీర నిర్వహణ మరియు ఆత్మ నిర్వహణల డబల్ సేవ లభించింది. కానీ రెండు సేవలలో సమయము మరియు శక్తుల విషయంలో సమాన అటెన్షన్ ఉండాలి. శ్రీమతమనే ముల్లు (త్రాసు ముల్లు) నేరుగా ఉంటే రెండు పళ్లేలు సమానంగా ఉంటాయి. కానీ గృహస్థమనే శబ్దము వింటూనే గృహస్థులైపోతారు. వెంటనే సాకులు ప్రారంభమైపోతాయి. అందువలన గృహస్థులు కాదు, ట్రస్టీలము అను పృతి ద్వారా గృహస్థ వ్యవహారము, ఈశ్వరీయ వ్యవహారము రెండింటిలో సమానతను పెట్టండి. అలా ఉంచుట వలన తేలికగా ఉండి సఫల ఆత్మగా అవుతారు.

స్లోగన్ :- “ ఘస్టు డివిజన్ లో వచ్చుటకు కర్మేంద్రియాజీత, మాయాజీతులుగా కండి ”